

# СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА І ПРЭЗІДЫУМА ВЯРХОЎНАГА СОВЕТА БССР

№ 105 (7666) | Субота, 10 чэрвеня 1944 г. | Цана 20 к.

Ад Совецкага Інформбюро. 3 аператыўнай зводкі за 9 чэрвеня. (1 стар.).  
Па Совецкаму Саюзу. (1 стар.).  
Н. С. Клееў. — Сяўба звыш плана — дапамога фронту. (2 стар.).  
С. Шарамет. — Перад выхадом на сенажаць. (2 стар.).  
Партыйнае жыццё. Раённы партыйны сход. (2 стар.).

Рост партыйных кадраў. (2 стар.).  
І. Шнітман. — Работы па адраджэнню энергетыкі Беларусі. (3 стар.).  
Ф. Трыгубовіч. — Аб недастатковай увазе да падрыхтоўкі рабочых кадраў. (3 стар.).  
І. Дзянісав. — Першая прадукцыя. (3 стар.).  
П. Манееў. — Выканаем план здабычы жыўцы. (3 стар.).

Н. Болагаў. — Ла-Маншская дэсантная аперацыя. (4 стар.).  
П. Цімашын. — На спартыўнай пляцоўцы. (4 стар.).  
Міжнародная інфармацыя. Вячэрняе паведамленне штаба Вярхоўнага Камандавання экспедыцыйных сіл саюзнікаў. (4 стар.).  
Выступленне Чэрчыля ў палатце абшчыні. (4 стар.).  
Ваенныя дзеянні ў Італіі. (4 стар.).

## За ўзорнае медыцынскае абслугоўванне працоўных

Перад работнікамі савецкай медыцыны пастаўлены вялікія і адказныя задачы. У цяжкіх умовах ваеннага часу Радзіма даручыла ім пільна ахоўваць здароўе працоўных, не дапускаць эпідэміяў, гэтых непазбежных спадарожнікаў вайны.

Савецкая медыцына, усе яе работнікі з часцю вытрымалі суровыя выпрабаванні вайны. Усе свае сілы, увесь свой вопыт і веды яны аддаюць справе аховы здароўя працоўных.

Вялікую работу правялі і праводзяць медыцынскія работнікі Савецкай Беларусі. Многія з іх мужна і самааддана вырастоўваюць жыццё герояў — воінаў Чырвонай Арміі на перадавых пазіцыях і ў шпітальных. Сотні ўрачоў, фельчараў і медыцынскіх сяспер гераічна змагаюцца ў партызанскіх атрадах. Сваімі баявымі справамі і самаадданай працай па выратаванні жыцця слаўных народных меціцаў яны заваявалі гарачую падзяку ўсяго беларускага народа.

Вельмі вялікія і складаныя задачы паставілі перад органамі аховы здароўя ў вызваленых раёнах рэспублікі. Нямецка-фашысцкія захопнікі, гэтае лютае звар'е, разбурылі і абрабавалі ўсе палпы выдатна абсталяваныя медыцынскія ўстановы. Яны не толькі не аказвалі ніякай медыцынскай дапамогі насельніцтву, але, наадварот, свядома распаўсюджвалі страшныя эпідэмічныя хваробы, паслядоўна і метадычна праводзілі сваю падлую звар'ную праграму фізічнага знішчэння савецкага народа.

Гераічная Чырвоная Армія ўжо выкінула з многіх раёнаў Беларусі гітлераўскую погань. Партыя і савецкі ўрад прымаюць усе захавы да таго, каб хутчэй аднавіць на тэрыторыі вызваленых раёнаў Беларусі ўсе раней існаваўшыя медыцынскія ўстановы, забяспечыць наш беларускі народ паўсядзёнай і высокакваліфікаванай медыцынскай дапамогай, хутчэй ліквідаваць страшэнную спадчыну нямецка-фашысцкіх акупантаў.

Гэтыя клопаты партыі, савецкага ўрада і асабіста таварыша Сталіна аб беларускім народзе ярка адлюстраваны ў лічбах дзяржаўнага бюджэта, зацверджанага VI Сесіяй Вярхоўнага Савета Беларускай ССР. Больш 52 мільёнаў

рублёў будзе выдаткавана ў гэтым годзе на ахову здароўя працоўных у вызваленых раёнах рэспублікі. Ужо ў гэтым годзе будзе працаваць больш 350 медыцынскіх устаноў, амаль столькі-ж, колькі было ў гэтых раёнах у даваенны час. Шырока разгорнута падрыхтоўка медыцынскіх кадраў. Аднавіў сваю работу Беларускі дзяржаўны медыцынскі інстытут, адкрыты курсы па падрыхтоўцы медыцынскіх сяспер і іншых медыцынскіх кадраў.

У аднаўленні медыцынскіх устаноў браўшую дапамогу беларускаму народу аказваюць усе народы Савецкага Саюза. З Масквы, Удмурціі, Мардовіі і многіх абласцей у Беларусь прыбываюць кваліфікаваныя медыцынскія кадры, абсталяванне для больніц, поліклінік і амбулаторый. Нядаўна Цэнтральны Камітэт Чырвонага Крыжа прыслаў 8 санітарна-эпідэмічных атрадаў па ліквідацыі спадчыны нямецка-фашысцкіх захопнікаў.

Але работа, праведзеная па аднаўленню медыцынскіх устаноў і аховы здароўя працоўных з'яўляецца толькі пачаткам таго, што патрэбна прарабіць органам аховы здароўя ў вызваленых раёнах. Задача заключаецца ў тым, каб хутчэй і поўнасьцю ліквідаваць спадчыну, пакінутую нам нямецка-фашысцкімі акупантамі — эпідэмічныя захворванні, шырока разгарнуць сярод насельніцтва растлумачальную работу па навадзненню ўзорнай чыстаты ва ўсіх насялёных пунктах, ачышчэнні і прывесці ў належны парадак усе студні, лані, арганізаваць прафілактычную прычышку насельніцтву супроць заразных хвороб, наладзіць бесперабойную работу і ўважлівае абслугоўванне хворых ва ўсіх медыцынскіх установах.

Органы аховы здароўя могуць паспяхова справіцца з гэтымі адказнымі задачамі толькі пры ўмове паўсядзёнай дапамогі ім з боку мясцовых партыйных, савецкіх арганізацый і ўсёй савецкай грамадскасці. Справа часці органаў аховы здароўя, кожнага медыцынскага работніка, усе партыйных і савецкіх арганізацый — хутчэй аднавіць медыцынскія ўстановы, арганізаваць ўзорнае санітарна-медыцынскае абслугоўванне насельніцтва.

## Падрыхтоўка да чэхайскіх дзён

Рашэннем Соўнаркома Беларускай ССР створан рэспубліканскі камітэт па правядзенню 40-годдзя са дня смерці вялікага рускага пісьменніка А. П. Чэхава.

У складзе камітэта: віцэ-прэзідэнт Акадэміі Навук БССР Якуб Колас, беларускі пісьменнік М. Лынькоў, нарком асветы Уралапа, народная артыстка ССРСР і

БССР Александрэўская, прафесар Ломцёў.

Ва ўсіх школах, клубах, дамах культуры і на прадпрыемствах праводзяцца літаратурныя вечары, даклады, гутаркі, у бібліятэках арганізуюцца выстаўкі, прывесчаныя жыццё і творчасці вялікага рускага пісьменніка.

(БЕЛТА).

## Ад Совецкага Інформбюро

3 АПЕРАТЫЎНАЙ ЗВОДКІ ЗА 9 ЧЭРВЕНЯ

На працягу 9 чэрвеня на франтах істотных змен не адбылося. За 8 чэрвеня нашы войскі на ўсіх франтах падбілі і знішчылі 25 нямецкіх танкаў. У паветраных баях і агнём зніжтай артылерый збіта 27 самалётаў праціўніка.

На паўночны захад ад горада Тарнопаль полк нямецкай пяхоты, узмацнены танкамі, атакаваў пазіцыі Н-скай часці. Цанюю вялікіх страт праціўніку ўдалося ўварвацца ў насялёны пункт. Почту нашы байцы перайшлі ў контратаку і выбілі немцаў з насялёнага пункта. Падбіта і спалена 10 нямецкіх танкаў і дзве самаходныя гарматы. Захоплены трафеі і палонныя.

На паўночны ўсход ад горада Станіслаў над адным з участкаў нашай абароны паявілася 12 нямецкіх знішчальнікаў «Фокер-Вульф-190». Зніжтай батарэя старшага лейтэнанта Кузняцова адкрыла агонь і збіла чатыры самалёты праціўніка.

На поўнач ад горада Яссы падраздзяленні Н-скай часці ў выніку бою авалодалі адной вышынёй і паленішлы свае пазіцыі. Знішчана больш роты гітлераўцаў.

Узята 60 палонных. На другім участку разведчыны атрад праціўніка прасачыўся ў тыл савецкіх часцей. Нашы аўтаматычныя адрэзалі нямецкаму атраду шляхі адыходу і поўнасьцю яго ліквідавалі.

На паўночнага ўзбярэжжа Нарвегіі лётчыкамі флота патоплены дзве самаходныя баржы, шхуны і два матабота праціўніка.

На бок Чырвонай Арміі за апошні час пераходзяць дробнымі групамі і ў адзіночку дзесяткі салдат розных нямецкіх штрафных батальёнаў. Перабежчык, салдат 14 нямецкага штрафнога батальёна Эвальд Т. расказаў: «Я прасядзеў паўгода ў ваеннай турме ў крэпасці Торгау. Гэта велізарная турма бітком набіта зняволенымі. Ваенныя турмы ў Гермерсгейме на Рэйне, у Граудэнца, Вене, Кельне, Анкламе і

іншых гарадах таксама перапоўнены. Задоўга да сканчэння тэрміну зняволення мяне адправілі на ўсходні фронт у штрафны батальён. На фронце я разам з другімі салдатамі ўцёк і перайшоў на бок рускіх».

Перабежчык, салдат 9 штрафнога батальёна Альфрэд Л. расказаў: «Умовы ў батальёне невыносныя. Многія штрафнікі лічаць за лепшае памерці, чым заставацца ў ім. Нярэдка адбываюцца групавыя пабегі. Бегляцы хаваюцца ў лясах. З другой роты ўцяклі больш 20 штрафнікоў разам з ахоўваўшымі іх салдатамі. Апрача таго, 19 штрафнікоў з гэтай-жа роты ўцяклі ў адзіночку».

Перабежчык, салдат 561 штрафнога батальёна Курт П. паведаміў: «З апошнім напаўненнем у наш батальён прыбыла многа зняволеных з розных турмаў. Многія з іх адбывалі пакаранні за нявер'е ў перамогу Германіі. У складзе напаўнення былі разжалаваныя афіцэры — маёр, 2 обер-лейтэнанты, некалькі лейтэнантаў, 2 старшыя ўрачы, інтэнданты і вайсковыя чыноўнікі».

## Па Совецкаму Саюзу

### СТАЛІНГРАДСКІ ТРАКТАРНЫ ПАЧАЎ ВЫПУСКАЦЬ МАТОРЫ

Паспяхова выканаўшы майскі план, калектыв Сталінградскага трактарнага завода азнаменаваў першыя дні чэрвеня новай выдатнай перамогай — завод пачаў выпускаць маторы для трактараў.

Першыя маторы збіралі маладзёжбы і матарысты Пётр Даноўскі, Кірыл Продан, Ніна Тарасенка, старшы майстар Канстанцін Парамашкін. Выпрабаваныя паказалі, што матор працуе выдатна.

### ПРАМАЯ ТЭЛЕФОННАЯ ЛІНІЯ ЛЕНІНГРАД—МАСКВА

Урадавая камісія Наркомсувязі закончыла прыёмку новай телефоннай магістралі Ленінград — Масква.

Прамая телефонная магістраль, якая пабудавана ў выключна сціслы тэрмін, у цяжкіх умовах зімы і веснавой паводкі, асначана першакаласнай высокачэстотнай ўзмацненай апаратурай. Зараз па аднаму телефоннаму ланцугу адначасова вядуцца 24 перагаворы, тады як да вайны на адной лініі вялося не больш 12. Большасць участкаў магістралі прынята ў эксплуатацыю з апэкай «выдатна».



Вялікую дапамогу нашым войскам, якія фарсіравалі Днестр, аказвала мясцовае насельніцтва.

Рыбак вёскі Каладрыпка, Баршчэўскага раёна, Тарнопальскай абласці, Васіль Іванавіч Петрык на працягу адной ночы пераправіў на сваёй лодцы батальён савецкіх аўтаматчынаў. Камандаванне прадставіла яго да ўрадавай ўзнагароды.

НА ЗДЫМКУ: Савецкі патрыёт Васіль Іванавіч Петрык.

(Фотахроніка ТАСС).

### ТУРКМЕНСКІ ФАРФАР

Ашхабадская фарфаравая фабрыка выпусціла першую прадукцыю. Гэта — прыгожыя туркменскія піялы, чайнікі, бакалы, гладышы і міскі.

Зараз на фабрыцы пущана ў эксплуатацыю адна малая печ для абпалу фарфаравай пасуды. Будзецца другая магутная печ, якая даасць прадукцыі ў 10 разоў больш першай. Выраблена 676 розных форм пасуды.

### ВЫКАНАН ПЛАН СЯЎБЫ СЛАНЕЧНІКУ, ЦУКРОВЫХ БУРАКОЎ І БАВОУНЫ

Па даных на 1 чэрвеня калгасы краіны поўнасьцю выканалі план сяўбы сланечніку — важнейшай тэхнічнай культуры. Плошча пад сланечнікам перавышае мінулагагоднюю на 678.000 гектараў.

Асабліва паспяхова праведзена сяўба сланечніку на Украіне, у Варонежскай, Саратаўскай абласцях, у Стаўропальскім краі.

Выкананы калгасамі таксама планы сяўбы бавоўны і цукровых буракоў. Цукровых буракоў у гэтым годзе засеяна на 200.000 гектараў больш, чым у мінулым годзе.



## Сяўба звыш плана — дапамога фронту

Наш раён вызвален у кастрычніку 1943 года. Нямечка-фашысцкія разбойнікі нанеслі калгасам вялікія страты. Яны спалілі 4.549 двароў, што складае каля 70 процантаў усіх будынкаў, дашчанту абрабавалі калгаснікаў — забралі жывёлу, зерне, бульбу.

3 першых дзён вызвалення сялянства пачало актыўна аднаўляць калгасы. Усе калгаснікі старанна рыхтаваліся да першай выспы на вызваленай зямлі, сабралі зерне, якое ўвесь час хавалі ад немцаў, і поўнаасцю выканалі план засяўкі насення. Добра былі падрыхтаваны цягло, інвентар.

У масавую сяўбу калгасы ўступілі 28 красавіка. Пачалі ворыва выбарачна, не чакаючы поўнага прасыхання глебы. Бригады і звенні ўключыліся ў сацыялістычнае спаборніцтва за выспы ўраджаю. Стараліся арганізаваць справу так, каб кожны працаваў там, дзе ён прынясе больш карысці.

15 мая калгасы выканалі план сяўбы зернавых, амаль закончылі сяўбу ільну, падсеву шматгадовых траў і прыступілі да пасадкі бульбы. Пад бульбу адводзіліся лепшыя ўчасткі і па магчымасці ўгнайваліся. 1 чэрвеня мы закончылі пасадку бульбы.

Перадавыя калгасы раёна выканалі планы сяўбы, якія роўны даважным. Вось калгас «Сёмы з'езд Саветаў», якім кіруе Грыгорый Цімафеевіч Цымбалаў. Тут сяўба праведзена ў спісныя тэрміны і на высокім агратэхнічным узроўні. Звыш плана засеяна 30 гектараў ячменю, 20 гектараў аўса, 10 гектараў бульбы. За гэ-

тыя паказчыкі калгас «Сёмы з'езд Саветаў» занесен на рэспубліканскую Дошку Гонару.

Сёньня звыш плана ў перадавым калгасе імені Кірава, старшынёй якога працуе тав. Атрошчанка. Дзякуючы сацыялістычнаму спаборніцтву, умелай арганізацыі працы, тут своєчасова выканалі план сяўбы і засеялі звыш плана 8 гектараў ячменю, 5 гектараў аўса і 7 гектараў бульбы.

На прыкладу перадавых многія калгасы сёньня звыш плана. У калгасах «Трэці рашаючы», «Чырвоны ўдарнік», «Серп і молат», «Герой працы» засеяны дзесяткі звышпланавых гектараў. Нашы калгаснікі ведаюць, што звышпланавая сяўба — гэта лепшая дапамога фронту.

У сваіх абавязаннях па спаборніцтве з Церахоўскім раёнам калгасы абавязаліся засеяць звыш плана дзесяткі гектараў крупных культур. Гэта абавязання выконваюцца. Калгас «Чырвоны маяк» засеяў 25 гектараў проса (план — 15). На 20 гектараў перавыканаў план сяўбы проса калгас «Чырвоная зорка». План сяўбы грэчкі і проса перавыканалі калгасы «Абарона», «Праўда», імені Молатава, «Будзёўнік сацыялізма», «Молат».

Калгаснікі абавязаліся да 15 чэрвеня перавыканаць план сяўбы па раёну на 8—10 процантаў.

Калгасы раёна прыступілі да праполкі пасеваў. Адначасова яны рыхтуюцца да ўборкі ўраджаю.

**Н. С. КЛЕЕУ,**  
самратар Добрушкага  
РК КП(б)Б.

## Перад выхадам на сенажаць

**МОЗЫР. (Наш нар.).** Палессе багата сенажацямі. Густым муро-гам, высокай асакою пакрыліся шматлікія паплавы і балоты. Падвор'е спрыяе росту траў. Хутка пачнецца касьба.

Калгасы абласці рыхтуюцца арганізаваць выйскі на сенажаць, усюды ствараюцца звенні касцоў. 520 такіх звенняў ужо гатовы распачаць сенакашэнне. У складзе іх большасць жанчын, ёсць і вопытныя касцы. У калгасах робяць граблі, збіраюцца косы, бабкі, малаткі, мянташкі, у кузнях вырабляюцца вілы.

Добра рыхтуюцца да сенаўборкі калгасы Хойніцкага раёна. Тут мяркуюць распачаць сенакашэнне ў самыя бліжэйшыя дні. У калгасе «КІМ» касцы поўнаасцю забяспечаны косамі, бабкам, малаткамі, мянташкі і брускамі. Тэрміны сенаўборкі кімаўцы абавязаліся максімальна ўшчыльніць і

правесці сенакашэнне бабовых траў і рознатраў у перыяд бутанізацыі, а злакавых траў — у перыяд калашэння. Першы ўкос сенажацей кімаўцы абавязаліся закончыць да пачатку ўборкі зернавых.

Добра рыхтуюцца да сенаўборкі калгаснікі Брацінскага раёна. Калгасы «Ільч», імені Тэльмана, «Кастрычнік» гатовы выйскі на сенажаць хоць сёння.

Своечасова падрыхтавацца да сенаўборкі і ўзорна правесці яе значыць стварыць моцную кармавую базу для калгаснай жывёлагадоўлі. Аднак, у некаторых раёнах абласці слаба рыхтуюцца да ўборкі сенажацей. Аб гэтым гаворыць такі факт. У абласці завезена 10 тысяч кос. Але кіраўнікі многіх раёнаў недапушчальна марудзяць з завозам іх у калгасы. Косы ляжаць на базе абсяпажыўсаюза.

**С. ШАРАМЕТ.**

## 35 ферм

**МСПІСЛАВЛЬ. (Наш нар.).** У калгасах раёна паспяхова аднаўляецца грамадская жывёлагадоўля. Калгаснікі вяртаюць жывёлу, якая належала калгасу, кантракуюць пялят, авечак, здаюць качак і курэй.

На 5 чэрвеня ў раёне арганізаваны 32 малочна-тварыныя фермы і 3 аўцагадоўчыя. Лепшыя фермы створаны ў калгасах імені Чапаева і «Пролетарская перамога». Жывёлу добра даглядаюць. Гэтыя калгасы першыя ў раёне пачалі зладу малака дзяржаве.



Герой Савецкага Саюза генерал-маёр авіяцыі Іван Аляксеевіч Ланеў. Лётчыні яго злучэння ў паветраных баях збілі звыш 700 самалётаў праціўніка. Урад Саюза ССР узнагародзіў злучэнне ордэнам Чырвонага Сцягу.  
(Фотахроніка ТАСС).

## Перадавы калгас

**НАРОВА, 8 чэрвеня. (БЕЛТА).** Сельгасарцель «Чырвоны ўсход» першая ў раёне закончыла веснавую сяўбу. Звыш плана ў фонд абароны радзімы засеяна 5 гектараў пшаніцы і адзін гектар ячменю. Старанна апрацоўвалі гэтыя ўчасткі Сідар Кандраценка, Канстанцін Пешчанка і Цімох Васіленка. Яны ўзорвалі штодзённа па 0,50 гектара замест нормы ў 0,35.

Даведаўшыся, што суседнія калгасы імені Розы Люксембург, імені Карла Маркса адстаюць з сяўбай, чырвонаўсходцы накіравалі ў дапамогу ім араты на пасці валах. Суседзям узарана 15 гектараў зямлі.

Рацыянальна выкарыстоўваючы рабочую сілу, старшыня калгаса, былы партызан тав. Кандраценка арганізаваў рыбалоўную брыгаду. Брыгада абавязалася даць дзяржаве 60 цэнтнераў рыбы.

Улічваючы важнасць спільных работ, праўленне калгаса вылучыла на гэту работу брыгаду жанчын пачале з Палінай Федчанка. Брыгада заваявала першынство на выпранскім фарміраваным пункце.

Два песьляры, інваліды Айчынай вайны, Сяпан Памінскі і Кандрат Васіленка пабудавалі чатыры дамы і пачалі будаўніцтва яшчэ чатырох.

## Ворыва папараў

**МОЗЫР. (Наш нар.).** Многія машынна-трактарныя станцыі абласці пераклалі трактарны парк на ворыва папараў. Так, трактарысты Хойніцкай МТС узаралі ўжо 325 гектараў, Васілевішкай — 75, Рудакоўскай — 137 гектараў.

У сельгасарцелі «Комінтэрн» Бабінскага сельсавета, узарана 63 гектары папараў. Трактарная брыгада Міхаіла Станеўкі, якая тут працуе, паказвае высокія ўзоры працы. Добра працуе на ворыве папараў у калгасе «Чырвоны кааператар» і «Другі год пяцігодкі» трактарная брыгада тав. Караткевіча. Яна ўзарала больш 50 гектараў.

## ПАРТЫЙНАЕ ЖЫЦЦЁ

### Раённы партыйны сход

**ЛОЕВ, 8-чэрвеня. (БЕЛТА).** Адбыўся раённы партыйны сход, на якім абмеркаваны вынікі правядзення веснавой сяўбы і задачы аднаўлення жывёлагадоўлі ў калгасах.

3 дакладам на першаму пытанню выступіў сакратар райкома КП(б)Б тав. Сінякоў.

— Многія калгасы, — сказаў ён, — запанчваюць сяўбу ўсіх культур. Калгаснікі раёна, патхніны першамайскім загадам таварышам Сталіна, самааддана працуюць на полі. Узорна правалі сяўбу сельгасарцелі «11 з'езд Саветаў», «Чырвоная ніва» і рад другіх.

Разам з гэтым дакладчык, а таксама выступіўшыя ў спрэчках адзначылі рад недахопаў у правядзенні сяўбы.

Сход вызначыў мерапрыемствы, накіраваныя на ліквідацыю недахопаў. Прынята рашэнне, каб у кожным калгасе пасеяць звыш плана ў фонд абароны не менш аднаго гектара, арганізаваць навучанне касце жанчын, узмацніць увагу да насеннаводчых участкаў. Вызначаны таксама мерапрыемствы па арганізацыі жывёлагадоўчых ферм, па нарыхтоўцы кармоў і пабудове памяшканняў для жывёлы.

### Рост партыйных радоў

**КРЫЧАВ. (Наш нар.).** Раённая партыйная арганізацыя ўсё больш умацоўвае свае сувязі з працоўнымі масамі і пашырае свае рады за лік лепшых людзей.

За апошні час у члены ВКП(б) прыняты чатыры чалавекі і кандыдатамі ў члены ВКП(б) — 13. Гэта перадавыя людзі раёна, якія самааддана працай даказалі сваю адданасць справе партыі Леніна — Сталіна.

Сярод прынятых у члены партыі — партызан Айчынай вайны, загадчык аддзела кадрў Магілёўскага абкома камсамола А. С. Дайнека. Кандыдатамі ў члены ВКП(б) прыняты стаханавцы, дыспетчары чыгункі А. С. Карпенка і Д. Е. Цішкевіч, старшыня перадавога ў раёне калгаса імені Кірава, былы франтавік П. І. Сцяпанавіч і іншыя.

## Агітбрыгада ў калгасах

**БІЛІМІЧЫ, 8 чэрвеня. (БЕЛТА).** Заслужаным поспехам у раёне карыстаецца агітбрыгада райкома камсамола, якой кіруе т. Цілеціна. За час сяўбы яна пабывала ў многіх калгасах, дзе дала некалькі канцэртаў мастацкай самадзейнасці. Брыгада вядзе вялікую палітыка-выхавальную работу сярод калгаснікаў, арганізуючы калек-

тыўныя чыткі газет, гутаркі і даклады, дапамагае загадчыкам хатчытальні і сельскім агітатарам у выпуску баявых лістоў і наспенных газет. Брыгада выпускае свой баявы лісток. У ім публікуюцца апошнія навіны з франтоў Айчынай вайны, карэспандэнцыі аб лепшых людзях калгасаў.

## Рэспубліканская нарада работнікаў аховы здароўя

Днямі адбылася рэспубліканская нарада работнікаў аховы здароўя з удзелам загадчыкаў абласных, гарадскіх і раённых аддзелаў аховы здароўя.

3 дакладам аб аднаўленні сеткі медыцынскіх устаноў і чарговых задачах органаў аховы здароўя ў вызваленых раёнах рэспублікі выступіў нарком аховы здароўя БССР тав. Кавалёнак. У спрэчках па дакладу выступіла больш 12 чалавек. Абмеркаваны рад важнейшых мерапрыемстваў, накіраваных на хутэйшае аднаўленне медыцынскіх устаноў, павышэнне

ўзроўню і якасці медыцынскага абслугоўвання насельніцтва. На нарадзе вялікае месца адведзена пытанню арганізацыі сезонных дзіцячых ясляў у калгасах і ўзмацненню медыцынскай дапамогі калгаснікам у перыяд летніх работ.

У рабоце нарады прынялі ўдзел намеснік старшыні Соўнаркома БССР тав. Грэкава і намеснік наркома аховы здароўя ССР генерал-маёр медыцынскай службы тав. Мілавідаў.

(БЕЛТА).

## Комсомольцы — дзедам франтавікоў

Маладзё вызваленых раёнаў Беларусі акружае клопатамі і ўвагай дзяцей франтавікоў. Па ініцыятыве комсамольцаў у рэспубліцы створан фонд дапамогі дзецям, бацькі якіх загінулі ад рук фашысцкіх катаў. Комсамольцы Магілёўскай абласці сабралі і ўнеслі ў фонд дапамогі дзецям франтавікоў звыш 100 тысяч рублёў грашыма, больш 1.000 штук вопраткі і абутку, 500 метраў палатна, 300 ручнікоў і многае іншае.

Вялікую дапамогу аказваюць комсамольцы дзіцячым дамам, дзе

выхоўваюцца сіроты. Устаноўлены шэфства над дзіцячымі дамамі, комсамольцы Хоцімскага раёна праводзяць сярод дзяцей гутаркі, чытаюць кнігі, расказваюць аб баявых справах герояў-франтавікоў.

Комсамольцы Краснапольскага раёна на свае сродкі купілі карову і перадалі яе дзіцячаму дому.

Перадавая моладзь Гомельскай абласці сабрала і перадала дзіцячым дамам 150 пудоў зерня, 80 цэнтнераў бульбы і вялікую колькасць насення гародніх культур.

(БЕЛТА).



## Работы па адраджэнню энергетыкі Беларусі

Шырокага развіцця дасягнула энергетыка нашай рэспублікі за гэты савецкай улады. Беларусь узбагацілася такой буйнай электрастанцыяй, як Белдэс імені Сталіна, з магутнасцю ў 25.000 кіловат. Гэта станцыя, пабудаваная на тарфяных масівах, давала электрычнасць прамысловым прадпрыемствам, комунальным і бытавым аб'ектам такіх буйных гарадоў, як Віцебск, Магілёў, Орша. У сталіцы рэспублікі — Мінску працавалі дзве электрастанцыі з агульнай магутнасцю ў 18.000 кіловат. Кожны куток Савецкай Беларусі — ці гэта буйны прамысловы цэнтр, ці раённы гарадок і сельскі раён — былі электрыфікаваны.

Нямецка-фашысцкія захопнікі за час акупацыі і адступлення на-варварску-знішчылі энергетычную гаспадарку БССР, узарвалі, разбурылі электрастанцыі.

Па вызваленай частцы роднай Беларусі аднаўляецца жыццё. Справа ідзе да таго, каб на нашых прадпрыемствах зноў пачуўся мерны гул электраматораў, каб электрычнае святло стварала магчымасць працаваць цэхам круглыя суткі, выпускаць патрэбную фронту і насельніцтву прадукцыю.

На многіх будоўлях працуюць ужо брыгады электрамонтёраў Беларускага ўпраўлення электрамонтажу. У асноўным гэта моладзь. Старыя, вопытныя майстры аддаюць многа ўвагі і сіл справе навучання і выхавання маладых рабочых. Побач з вытворчым інструктажам яны навучаюць навічкоў асновам тэорыі электрычнасці і электрамонтажнай справе. Тэарэтычнае навучанне моладзі праводзіцца вопыт-

нымі інжынерна-тэхнічнымі работнікамі.

На заводзе, дзе парторган ЦК ВП(б) тав. Врублёўскі, вытворчы інструктаж маладых рабочых праводзіць прааб тав. Бланк з майстрам тав. Бяловым. Тэарэтычныя веды дае ім вопытны інжынер-электрамонтажнік. Вынікі такой вучобы ўжо ёсць. Лепшыя таварышы за кароткі тэрмін — два месяцы — сталі брыгадзірамі. Так, брыгадзірам працуе малады рабочы, былы партызан тав. Курдзікаў. Ад яго не адстаюць юнакі Сувіга і Дабравольскі. На электрамонтажы другога аб'екта выдатна працуюць маладыя рабочыя тт. Драмынкоў і Вінакураў. Яны, як правіла, даюць 200 процантаў нормы.

Электрамонтажнікі імкнуцца выкарыстаць мясцовыя рэсурсы. Для абсталявання аднаго аб'екта тэхнапала электраматэрыялаў. Тады парашылі аб'ёмы разбурання пубудовы і зняць адтуль годныя для далейшага выкарыстання электраматэрыялы. Так і зрабілі. Гэтае мерапрыемства дало вялікі эффект.

Ужо ў гэтым годзе па нашаму ўпраўленню вызначаны вялікі аб'ём работы — на мільёны рублёў. Пры гэтым трэба дадаць, што аднаўленчыя работы ў энергетычнай гаспадарцы значна шырэйшыя, бо апрача Беларускага аднаўленням энергетыкі займаюцца і іншыя арганізацыі. Работнікі электрагаспадаркі Беларусі прыкладаюць усе намаганні, каб паспяхова выканаць дзяржаўнае заданне па аднаўленчых работах.

І. ШНІТМАН,  
галоўны інжынер  
Белэлектрамонтажа.

## Аб недастатковай увазе да падрыхтоўкі рабочых кадраў

У Гомельскай абласці арганізавана і пачала сваю работу рамясловае вучылішча воднікаў, чыгулачнае вучылішча і 7 школ фабрычна-заводскага навучання. У маі прыступіла да работы школа № 16.

У вучылішчах і школах першай чаргі навучаецца 2.420 чалавек, замест планавых 2.700. Гэта — вынік несвоечасовага прадастаўлення памяшканняў, абсталявання, інструменту базавымі прадпрыемствамі і невыканання ластановы абкома і аблвыканкома.

Уваравіцкі райсавет выкапаў сваё заданне менш чым напалову. Перахоўскі недавыканаў дзевяці яму план на 210 чалавек. Будакашальцёўскі, Уваравіцкі і рад другіх райвыканкомаў не выканалі заданні, нягледзячы на неаднаразовыя патрабаванні аблвыканкома і пасылку школам сваіх прадстаўнікоў.

Ёсць факты парушэння інструкцыі аб прызыве моладзі адпаведных узростаў. Так, напрыклад, Будакашальцёўскі райвыканком прызваў у школу фабрычна-заводскага навучання 29 чалавек ва ўзросце 14 год, а Веткаўскі райвыканком накіраваў 16 пераростаў. Такія факты мелі месца і ў другіх раёнах.

Асобныя школы ў выніку адсутнасці памяшканняў, інвентару не могуць размясціць вучняў. Ба-

завае прадпрыемства, як, напрыклад, фабрыка, дзе дырэктарам тав. Чарняк, не прадастаўляе памяшканне пад інтэрнат і не дапамагае школе матэрыяламі для вырабу інвентару. Фабрыка, дзе дырэктарам тав. Галкін, не дае майстраў для вытворчага навучання, не забяспечвае інструментам і рабочымі месцамі для вытворчай практыкі. Для школы фабрычна-заводскага навучання № 4 базавае прадпрыемства таксама не вызначыла дастатковай колькасці майстраў, у выніку чаго дзве групы, якія пад кіраўніцтвам вопытных рабочых маглі б удзельнічаць у аднаўленчай працы, бездзейнічаюць.

Такімі аб'якавымі адносінамі да стварэння нармальнага ўмоў вытворчага навучання асобныя базавыя прадпрыемствы тармаваюць падрыхтоўку кадраў, чакаючы, што за іх хтосьці зробіць. Яны забываюць аб тым, што кадры рыхтуюцца для іх-жа.

Такое становішча цяжка пераважае. Патрэбна няўхільна выконваць рашэнні партыі і ўрада аб арганізацыі вучылішчаў і школ фабрычна-заводскага навучання. Стварэнне ўмоў для падрыхтоўкі кваліфікаванай рабочай сілы — абавязак у першую чаргу саміх прадпрыемстваў, на базе якіх арганізавана навучанне.

Ф. ТРЫГУБОВІЧ.



Ва Усесаюнным сацыялістычным спартбніцтве металургаў доменшчыні Кузнечнага ордэна Леніна металургічнага камбіната імені Сталіна 8 месяцаў трымаюць, пераходны Чырвоны Сцяг Дзяржаўнага Камітэта Абароны і званне «Лепшы доменны цэх Савецкага Саюза».

НА ЗДЫМКУ: Лепшыя доменшчыні 4-й пачы (злева направа) — старшы гарнавы С. І. Севасцянаў, падручны гарнавога комсамалец М. Х. Русінаў, другі гарнавы М. А. Аляксееў.

(Фотахроніка ТАСС).

## Інструмент для прамысловых камбінатаў

Наркаммашпрам БССР прыступіў да размеркавання вялікай партыі інструментаў, атрыманых з Удмурцкай АССР і Новасібірскай абласці ў парадку бранкай дапамогі.

Камплекты металаапрацоўчага, дрэваапрацоўчага і кавальскага інструменту адпраўлены ў першую чаргу, райпромкамбінатам Магілёўскай абласці. Такія-ж комплекты накіроўваюцца для цэхаў і майстэрняў усіх 33 промкамбінатаў вызваленых раёнаў рэспублікі.

(БЕЛТА).

## Аднавілі арцель

Новабеліцкая арцель імені Калініна, сістэмы Белкалеспромааза, да ваіны лічылася адной з найбольш буйных у Гомельскай абласці. Гэта промарцель выпускала прадукцыю 16 назваў і давала тавараў на 5 мільёнаў рублёў у год.

Пасля выгнання нямецкіх бандытаў пачалося аднаўленне арцелі. Аднаўляць яе пачалі на пастыры, таму што немцы ўсё знішчылі. Зараз тут настаялены 6 дзёгцегонных казанаў, 3 коламазныя катлы. Арцель вырабляе бярозавы дзёгаць, коламаз, будаўнічую смалу. З пачатку аднаўлення арцелі выпушчана прадукцыі на 80 тысяч рублёў.

## Першая прадукцыя

Камбінат, дзе дырэктарам тав. Гіршгорн, даў першую прадукцыю. У ларках з'явіліся прахладжальныя напіткі, сіроп. У магазінах — пячэнне, пернікі.

Адступаючы пад ударамі Чырвонай Арміі, нямецка-фашысцкія захопнікі разбурылі камбінат да шчэнт. Не захавалася амаль нічога. Усе асноўныя цэхі былі разбураны.

Але, калі сюды вярнулася савецкая ўлада, камбінат паступова пачаў ажываць. Перш, чым узяцца за аднаўленне карпусоў, трэба было ачысціць тэрыторыю і цэхі ад смецця і шчэбню. Гэтай работай не пагарджалі ні спецыялісты, ні радавыя рабочыя.

Пабудавалі кузню. Сярод руін адшукалі інструмент, частку зрабілі ўласнымі сіламі. Абсталявалі блішаны цэх, сталовую, цэх для вырабу пернікаў. У першых лічбах мая цэх даў першую прадукцыю — выпушчана 3.611 кілограмаў аянасных пернікаў.

Падвальныя памяшканні прыстасавалі для выпрацоўкі безалкагольных напіткаў. За май выпушчана 162.000 літраў морсу, 6.196 літраў сіропу, 877 кілограмаў павіда і 484 літры брагі. 3 кожным днём прадукцыйнасць працы будзе павялічвацца. Уводзіцца трохзмённая работа.

За доволі кароткі адрэзак часу дзяўчаты з дапамогай майстра асвоілі выраб пернікаў і зараз многія перавыконваюць нормы. Асабліва вылучаецца сваёй рабо-

тай брыгада тав. Запольскай, якая вырабляе за змену 600—650 кілограмаў пернікаў.

Безалкагольных напіткаў камбінат можа выпускаць значна больш. Для гэтага ёсць усе магчымасці. Аб гэтым гавораць самі кіраўнікі. Цяпер, калі ўстанавіліся цёплыя, сонечныя дні, попыт на прахладжальныя напіткі вельмі вялікі. І той колькасці безалкагольных напіткаў, якую выпускае камбінат зараз, безумоўна, недастаткова. Мала адкрыта ларкоў на продаж морсу, вады. І гэта не трывожыць Гомельскі горадчандаль. Ён не прымае ніякіх захадаў да таго, каб пашырыць сетку кропак на продаж прахладжальных напіткаў. Больш таго, бываюць выпадкі, калі гатовая прадукцыя залежваецца, не забіраецца гандлючымі арганізацыямі.

На камбінат прыбыла некаторае абсталяванне — такарны, свідравальны верштаты. Гэта дасць магчымасць значна паскорыць працэс аднаўлення кацельнага і пачатнага цэхаў, якія павінны ўступіць у строй у бягучым годзе.

Кваліфікаваную рабочую сілу тут рыхтуюць сваімі сіламі. Кадравыя рабочыя бяруць пфэкта над навічкамі.

Пройдзе нямога часу і камбінат будзе даваць прадукцыю ў поўнай меры.

І. ДЗЯНІСАВА.

## Выканаем план здабычы жывіцы

Падсочны промысел з'яўляецца адной з самастойных галін лясной прамысловасці СССР. Дзесяткі тысяч тон жывіцы здабываецца штогод на падсочных промыслах.

Добра былі наладжаны падсочныя промыслы і ў нашай Беларускай ССР. Аднак нямецка-фашысцкія мязотнікі разбурылі іх, знішчылі інструменты, абсталяванне і бандарныя майстэрні.

З прыходам Чырвонай Арміі вярнулася жыццё, і зноў адраджаецца прамысловасць, у тым ліку і падсочныя промыслы. Пачалася падсочка хвой ў вызваленых раёнах Магілёўскай, Гомельскай і Палескай абласцей. У Магілёўскай абласці, напрыклад, на 1 чэрвеня ўжо здабыта 1.000 тон жывіцы, Гомельскі облхмлесгас устанавіў 100 тысяч прыёмнікаў, а Палескі — заканчвае прыёмку лесасечнага фонда і падрыхтоўку кар.

У нас ужо выявіліся перадавікі, якія добра паказалі сябе на рабоце. Так, напрыклад, работніца Магілёўскага облхмлесгаса тав. Каралёва абсталявала 20 тысяч кар; на Гомельскаму участку перадавым з'яўляецца майстар тав. Караленка і на Добрунскаму — майстар тав. Пархоменка, якія сабралі на лесасеках мінулых год вялікую колькасць прыёмнікаў і даставілі іх да месца работы.

Ёсць, аднак, у нас недахопы, якія перашкаджаюць узяццю прадукцыйнасці працы на падсочны хвой. Перш за ўсё трэба сказаць, што не ўсе яшчэ зразумелі значэнне здабычы жывіцы. Гэта ў першую чаргу адносіцца да кіраўнікоў Рэчыцкага і Касцюковіцкага леспрамгасаў, якія вельмі мала ўдзяляюць увагі рабоце падсочнікаў, не цікавяцца іх работай, не стварылі для работнікаў адпаведных умоў.

Другім не менш важным пытаннем з'яўляецца выраб прыёмнікаў. Совет Народных Камісараў БССР абавязваў Наркамат мясцовай прамысловасці вырабіць прыёмнікаў 500 тысяч штук. Тэрмін даўно прайшоў, а да гэтага часу не зроблена ніводнага прыёмніка. Работнікі Наркаммашпрама, відаць, забыліся аб гэтым важным заданні і зрываюць, такім чынам, выкананне плана здабычы жывіцы.

Работнікі лесхмгасаў нашай рэспублікі разумеюць важнасць здабычы жывіцы, трэба толькі ім дапамагчы ліквідаваць тармакі, якія перашкаджаюць у рабоце.

П. МАНЕЕУ,  
начальнік Галоўбелхмлеса  
пры Наркамлесе БССР.

## Аднаўленне лесапільных заводаў

У Кляпіне, Кармянскага раёна, і ў Нахаве, Васілевіцкага раёна, адноўлены лесапільныя заводы, разбураныя нямецкімі бандытамі ў часе акупацыі.

Аднаўленне Кляпінскага леса-

пільнага завода распачалося ў лютым. 1-га чэрвеня ён быў пушчаны ў ход. Пры гэтым заводзе ёсць млын, пры Нахаўскім — гантарэзка.



## На спартыўнай пляцоўцы

**КАСЦЮКОВІЧЫ.** (Наш спэц. нар.). На ўскраіне сквера—спартыўная пляцоўка. Вузкая стужкай абвітае пляцоўку бегавая дарожка. Тут моладзь раённага цэнтры займаецца спортам, набіраецца сіл.

Рыхтуючыся да профсаюзна-комсамольскага кросу, райком комсомола правёў вялікую работу па разгортванню фізкультурнага руху. Вынікі гэтай работы былі прадэманстраваны ў кросе.

Усе гэтыя дні на спартыўнай пляцоўцы было асабліва ажыўлена. Нягледзячы на парывісты генер, больш 500 юнакоў і дзяўчат вышлі на крос.

Крос адкрывае група вучаніц сярэдняй школы бегам на 500 метраў. Выстраіўшыся на бегавой дарожцы, дзяўчаты чакаюць каманды. Старцёр засякае час і ўзмахвае чырвоным сцяжком.

Дзяўчаты дружна зрываюцца з месца. Спачатку яны бягуць грунай, але чым далей—расцягваюцца. Невысокая дзяўчынка Купрэва вырываецца наперад і ўвесь час застаецца вядучай. 500 метраў яна прабегла за 1 мінуту 55 секунд.

На бегавой дарожцы—падлеткі. Адна за адной прабягаюць каманды. Лепшы час па бегу на 500 метраў паказвае Каморчанка—1 мінута 55 секунд і Федасенка—1 мінута 56 секунд.

У бегу на 3 кіламетры лепшыя вынікі паказалі дзяўчыны: Каморчанка, які прабег дыстанцыю за 12 мінут 10 секунд, замест вызначаных 14 мінут 20 секунд, і Пасюкоў—12 мінут 56 секунд.

П. ЦІМАШКОУ.

## Жывёла для соўгасаў

Соўгасы Новабірскай абласці вылучылі 1.590 галоў буйнай рагатай жывёлы для соўгасаў Беларусі. 800 галоў адправяць у Беларусь соўгасы Омскай абласці. Апрача таго, перадаюць многа племянной жывёлы, якую ў першую чаргу атрымае племгас «Крынік».

За апошнія дні соўгасы рэспублікі атрымалі з Кіргізіі і Узбекістана, а таксама Пензенскай абласці 192 коней. У бліжэйшы час з соўгасаў ўсходніх абласцей прыбудзе яшчэ 200 коней.

Для прыёму і адгрузкі першай партыі буйнай рагатай жывёлы ў ўсходнія абласці выехала брыгада жывёлаводаў.

## Перадавая брыгада

Паспяхова рамантуюць чыгунку—мяняюць рэйкі, ішпалы—рабочыя з брыгады Кандрата Рэдзюко. У гэтай брыгадзе 27 чалавек.

Большасць работных перавыконвае дзённыя заданні. Асабліва вызначаюцца Е. Булаўка і К. Прычэп.

Б. ЯКУБ.

## Па вызваленых раёнах БССР

**КАСЦЮКОВІЧЫ.** 3 добрымі поспехамі заканчваюць навучальны год вучні сярэдняй школы. Летам вучні будуць працаваць у калгасах, на прышкольным участку, а таксама прымуць удзел у рамонце школы. Для вучняў будзе прагнаны рад навучальна-папулярных лекцый.

**ЛЕЛЬЧЫЦЫ.** 1.877 дамоў, два паравыя млыны, 12 калгасных зернаскладаў пабудаваны ў раёне.

У раённым цэнтры закончана будоўню памяшкання пад больніцу. Адноўлены будыны для лесгаса, пошты і сплавной канторы.

**БУДА-КАШАЛЕВА.** Тут адкрыліся дзіцячы дом для сірот, бацькі якіх загінулі на фронце. Адрамантаваны будынак, абсталявана сталовая, у памяшканнях светла і ўтульна. Сярод дзяцей праводзіцца вялікая выхаваўчая работа.

### ВАЕННА-МАРСКІ АГЛЯД

## ЛА-МАНШСКАЯ ДЭСАНТНАЯ АПЕРАЦЫЯ

Буйнейшая ў гісторыі войнаў дэсантная аперацыя па высадцы войск саюзнікаў на французскае ўзбярэжжа Ла-Манша пачалася ў пачатку 5 на 6 чэрвеня. Для высадкі была абрана бухта Сены, якая знаходзіцца ўсяго толькі ў 150 кіламетрах ад англійскага ўзбярэжжа. Такім чынам, дэсантныя судны маглі зрабіць гэты пераход морам у пачатны час, што забяспечвала тактычную раптоўнасць ажыццяўлення дэсантнай аперацыі. Узбярэжжа ў раёне бухты — пераважна нізіннае — спрыяла высадцы.

Стратэгічная дэсантная аперацыя ўяўляе сабою перакідку сукупаных сіл праз мора для разгортвання баявых дзеянняў на тэрыторыі, занятай праціўнікам. На сваім характары яна з'яўляецца актыўнай, наступальнай і патрабуе поўнага ўзаемадзеяння арміі, флота і авіяцыі.

Ход выканання Ла-Маншскай аперацыі падвяргае гэтыя пала-

жэнні. Ваенна-марскія сілы саюзнікаў пад агульным камандаваннем адмірала Бертрана Рамсей сканцэнтраваліся ў саставе 4.000 караблёў і некалькіх тысяч дэсантных барж і дробных суднаў у праліве Ла-Манш і пры свежым надвор'і накіраваліся да берагоў Францыі.

Незадоўга да паўночы 5 чэрвеня пачынаюць бамбардзіроўшчыкі саюзнікаў у колькасці 1.300 самалётаў адначасова прыступілі да бамбардзіроўкі нямецкіх берагавых батарэй і ўмацаванняў паўночнага ўзбярэжжа. Бамбардзіроўка працягвалася да раніцы. Пасля паветранага палёту ў раёне пунктаў узбярэжжа між Гаўрам і Шарбуром, у прыватнасці ля Карантана і Ізіні, былі высаджаны паветраныя дэсанты саюзнікаў.

Пераход морам эскадры прыкрыцця і транспартных суднаў быў зроблены без перашкод з боку праціўніка. Паміж 6.30 і 7.30 гадзінамі 6 чэрвеня караблі ваен-

на-марскага флота саюзнікаў пад камандаваннем контр-адмірала Байана і контр-адмірала Керка пачалі абстрэл узбярэжжа праціўніка. У абстрэле ўдзельнічалі англійскія і амерыканскія лінейныя караблі, маніторы, крэйсеры.

Над прыкрыццём магутнага артылерыйскага агню караблёў імяціліся флатыліі трышчыкаў праклалі фарватары ў міжнх загарадах, выстаўлены немцамі на падыходах да ўзбярэжжа. Звыш 600 караблёў саюзнікаў сваімі магутнымі гарматамі калібра ад 4 да 16 дзюймаў падаўлялі агонь берагавых батарэй праціўніка, таму яны і не аказвалі амаль ніякага супрацьдзеяння.

Наступіў самы адказны момант аперацыі. Ідучы пратраненымі фарватарамі, над прыкрыццём дымавых завес, да берага накіраваліся дэсантныя судны, якія суправаджаліся эскадрамі мінаносцамі. Гэта былі пераважна спецыяльна пабудаваныя самаходныя сродкі для высадкі, якія захоўвалі жывучасць і тэхніку аджукітнага агню праціўніка і якія прызначаны для хуткай выгрузкі на бераг артылерыі і танкаў.

## Міжнародная інфармацыя

### Выступленне Чэрчыля ў палаце абшчын

**ЛОНДАН, 8 чэрвеня. (ТАСС).** Як перадае агенцтва Рэйтэр, прэм'ер-міністр Чэрчыль выступіў сёння ў палаце абшчын з наступнай заявай:

«Сёння ранідай я не маю намеру рабіць якую-небудзь заяву аб ходзе аперацый, і я не выступаю з такімі заявамі, пакуль не здарыцца што-небудзь асаблівае». Чэрчыль сказаў: тое, што яму вядома, падрабязна адлюстравана ў справаздачах прэсы.

«Да канца тыдня мне не прыдзецца больш выступаць перад палатай абшчын», сказаў Чэрчыль, — і я шчыра спадзяюся, што калі члены палаты раз'едуцца па сваіх выбарчых акругах, яны не толькі будуць падтрымліваць дух насяляніцтва там, дзе гэта неабходна, але таксама і выступаць з энергічнай перасцярогай супроць празмернага антымізму, супроць уяўлення аб тым, што ўсё ўладзіцца само сабою, і напамінаць, што хоць вялікія небеспекі засталіся азад, перад намі яшчэ велізарныя цяжкасці».

### Чэрчыль і дэ Голь у стаўцы Эйзенхаўэра

**ЛОНДАН, 7 чэрвеня. (ТАСС).** Як перадае англійскае міністэрства інфармацыі, карэспандэнт, які знаходзіцца пры перадавым камандным пункце штаба саюзнікаў, наведвае аб сустрэчы генерала Эйзенхаўэра, Чэрчыля і генерала дэ Голя. У парадзе прынялі ўдзел генерал Сметс, Ідэн і прадстаўнікі вышэйшых ваенных колаў саюзнікаў. Пасля сустрэчы генерал Эйзенхаўэр заявіў, што ў выніку гутарак была дасягнута поўная згода па ваенных пытаннях з генералам дэ Голем.

### Прыезд Бадаля ў Рым

**АЛЖЫР, 8 чэрвеня. (ТАСС).** Па атрыманых тут вестках, сёння ранідай у Рым прыехаў маршал Бадаля, каб пачаць палітычныя перагаворы, звязаныя з фарміраваннем новага кабінета.

## Вячэрняе паведамленне штаба Вярхоўнага Камандавання экспедыцыйных сіл саюзнікаў

**ЛОНДАН, 8 чэрвеня. (ТАСС).** У апублікаваным сёння ўвечары камюніке штаба Вярхоўнага Камандавання экспедыцыйных войск саюзнікаў гаворыцца:

«Англійскія і канадскія войскі працягваюць прасоўвацца. Неадпаровыя атакі праціўніка супроць 6-й авіядэсантнай дывізіі адбіты. Палцдармы амерыканскіх войск паступова пашыраюцца. Праціўнік аказвае яраснае супраціўленне. Яго рэзервы ўведзены пачаць у дзеянне на ўсім фронце. Дзякуючы прыбыццю ў вызначаны тэрмін караваў гандлёвых суднаў, а таксама паленняў і надвор'я выгрузка снаражэння адбываецца здавальняючымі тэмпамі. Працягваецца пашырэнне раёна высадкі войск саюзнікаў. Сёння ранідай зусім паспяхова дасягнута паветраным шляхам збройным авіядэсантным часам.

У пачатку 8 чэрвеня тарпедныя катеры праціўніка, якія дзейнічалі чатырма групамі, праніклі ў зону аперацый і прабавалі парушыць нашы камунікацыі. У выніку баёў атакі праціўніка былі паспяхова адбіты».

«Бесперапынна працягваліся надзвычай магутныя ўдары нашай авіяцыі, — гаворыцца далей у

камюніке, — якая падтрымлівала наземныя і марскія сілы, што аперавалі супроць самых рознастайных тактычных аб'ектаў. Авіяцыя праціўніка да гэтага часу дзейнічала ў абмежаваных маштабах, але сустрача некалькіх супроцьдзеянне з боку зняўнай артылерыі праціўніка. Нашы знішчальнікі і знішчальнікі-бамбардзіроўшчыкі безупынна патрулявалі над раёнам баёў...». «Ззадзюны баёў знішчальнікі-бамбардзіроўшчыкі праводзілі аперацыі над шырокай паласой тэрыторыі — на многа кіламетраў на поўдзень і на паўднёвы ўсход ад раёна баёў і атакавалі танкі, аўта транспарт і скапленні войск праціўніка. Атакам падвергліся чыгункі, склады гаручага і шпіталі на каналах. Самалёты абстрэлі ракетнымі снарадамі скапленні танкаў на захад ад Кана...». «Сярэднія і лёгкія бамбардзіроўшчыкі зрабілі многа палётаў на чыгуначныя і дарожныя аб'екты ў Нармандыі. За час з узыходу сонца 6 чэрвеня да паловы дня 8 чэрвеня нашы самалёты зрабілі прыблізна 27 тысяч вылетаў. У паветры знішчана 176 самалётаў праціўніка. Нашы страты за той-жа перыяд складаюць 289 самалётаў».

## Ваенныя дзеянні ў Італіі

**ЛОНДАН, 9 чэрвеня. (ТАСС).** Галоўны штаб войск саюзнікаў у Італіі наведвае, што на захад ад Тібра праціўнік працягваў адступаць пад моцным націскам войск саюзнікаў. На ўсход ад гэтай ракі войскі саюзнікаў таксама прымушаюць праціўніка адступаць. Праціўнік прыкрывае сваё адступленне ар'ергарднымі баямі і робіць вялікія разбурэнні.

У сектары Адрыятычнага ўзбярэжжа ў пачатку 8 чэрвеня ў размяшчэнні праціўніка адзначана вялікая колькасць выбухаў, пасля

чаго праціўнік пачаў адступаць. Часцямі саюзнікаў узяты гарады Толо (на захад ад Ортона), Агоста (на паўднёвы захад ад Авецано), Паломбара Сабіна (на паўночны ўсход ад Рыма), Сутры (на паўночны захад ад Рыма) і Капранола (на паўднёвы захад ад Вітэрва).

Авіяцыя падвергла бамбардзіроўцы войскі праціўніка і яго ваенныя аб'екты.

Рад злучэнняў зрабіў мінулай ноччу палёт на горад Ніш і іншыя варожыя аб'екты ў Югаславіі.

Высадка была зроблена на шырокім фронце ад Шарбур да Гаўра, з асноўнымі плацдармамі ў раёнах вусцяў рэк Вір, Орі, Сены, а таксама Шарбур, Барфлёра, Трувія і Гаўра.

Высадка ў розных пунктах берагавой паласы працяглася ў 180 кіламетраў значна перашкаджала праціўніку аказаць супраціўленне сіламі частэй аховы. Войскі саюзнікаў пад камандаваннем генерала Монтгомеры зрабілі высадку, панёшы невялікія страты. Яны хутка замацаваліся на ўзбярэжжы і прыступілі да збудавання прадмоштных умацаванняў. Паспеху высадкі ў значнай ступені садзейнічала перавага ў паветры саюзнай авіяцыі.

Так, па няпоўных вестках, адбывалася дэсантная аперацыя, якая закончылася паспяхова ў сваіх першых двух фазах, а менавіта: 1) правядзенні амаль без страт высадкі дэсантных войск з тэхнікай і забеспячэннем на ўмацаванае ўзбярэжжа праціўніка і 2) замацаванні на занятых плацдармах.

У чым-жа заключаюцца асноўныя прычыны поспеху першых этапаў аперацыі, што разгортваецца ў сучасны момант?

Аперацыя была старанна падрыхтавана, з улікам баявога вопыту першай сусветнай вайны і гэтай вайны.

Войскі, прызначаныя для дэянняў на замацаванні на варожым беразе, прайшлі спецыяльную падрыхтоўку. Былі створаны сучасныя сродкі для высадкі і для перакідкі дэсанта.

Аперацыя развівалася па строга распрацаванаму плану. Абраны для высадкі раён узбярэжжа быў добра разведаны, асабліва дакладна разведана размяшчэнне апарных пунктаў абароны праціўніка. Была дасягнута тактычная раптоўнасць пры правядзенні аперацыі, якая не дала магчымасці ворагу аказаць належнае супраціўленне.

Па моры і ў паветры забяспечана значная перавага саюзных сіл.

Контр-адмірал Н. БОЛАГАУ.

РЭДАКЦЫЙНАЯ КАЛЕГІЯ.